

سید سلیمان ندوی شاعر کی حیثیت سے

از ڈاکٹر محمد نعیم صدیقی ندوی ایم۔ اے۔ پی۔ ایچ۔ ڈی اعظم گڑھ

(۲)

تیسرا دور: ”روحانی سفرنامہ“ | سید صاحب کی شاعری کے تیسرے اور آخری دور کا کلام اکیثت اور کیفیت دونوں اعتبار سے مستقل عنوان کا مستحق ہے۔ اس میں انھوں نے علم کی اقلیم سے نکل کر آسمان معرفت کی سیر اور بادہ و ساغر کے بہرے میں ”مشتابہ حق“ کی گفتگو کی ہے۔ سید صاحب کا دور آخر کا یہ کلام تمام انزہار فائدہ و متصوفانہ رنگ میں ہے۔ اس رنگ کا آغاز مولانا تھانوی کی ارادت سے کچھ پہلے ہوا۔ اور ان کی حلقہ بگوشی پر عروج و کمال کو پہنچا۔ اس سے پہلے سید صاحب کا مشغلہ سخن محض تفریح خاطر اور تفریح طبع کے لئے جاری تھا۔ اس لئے اس میں موزون طبع اور قادر الکلامی توہمتی ہے مگر ”از دل خیزد بر دل ریزد“ والی کیفیت معدوم ہے۔ لیکن آستانہ اشرفی سے تعلق کے بعد ان کے جذبات شوق میں جو شدت اور دھوم پیدا ہوا وہ زبان سے شعرو نغمہ بن کر اُبلنے لگا۔ اس زمانہ کے مقرب یعنی شاہین کا بیان ہے کہ ارادت کے بعد سید صاحب میں آسائش و مہملی تغیر ہو گیا کہ وہ ہر مجلس میں بلکہ ہر وقت نغمہ خواں کرتے رہتے تھے جبکہ اس سے پہلے یہ حالت نہ تھی کہ جذبات کی شدت و فراوانی اور اشعار کی کثرت آئندہ کا یہ عالم تھا کہ کبھی ایک دن میں کئی کئی غزلیں ہجڑوں ہوجاتی تھیں۔ جب کسی مجلس میں وہ عارفانہ اشعار پڑھتے تھے تو سامعین کو ترپا دیتے تھے۔ اس عہد کے دھوم و جذبہ بات کے بارے میں غلام محمد نے خود سید صاحب کا یہ بیان نقل کیا ہے۔

۱۵۔ سید حسین:- حضرت قبلہ کا عارفانہ کلام (مضمون) معارف سلیمان نمبر ص ۳۲۷

”میری اس دور کی شاعری کا آغاز حضرت دالا (تھاوی قدس سرہ) کے تعلق سے ہوا، اور انجام بھی حضرت کی رحلت ہمارے ہو گیا۔ بعد میں مشکل سے دو چار غزلیں ہوئی ہیں۔ اس کی وجہ یہ ہے کہ حضرت کی موجودگی میں جذبات کا دور در رہتا تھا۔ جو پھر باقی نہیں رہا۔“ (تذکرہ سلیمان ص ۱۲۲)

سید صاحب نے اپنے عارفانہ کلام کے مجموعہ کا نام ”غزل غزلات“ خود تجویز کیا تھا۔ جو حضرت سلیمان علیہ السلام کے لاهوتی نعمات کا عنوان تھا۔ اس اشتراک رسمی سے فائدہ اٹھانا ان کے حسن ذوق کا بین ثبوت ہے۔ لفظی اور معنوی دونوں خوبیوں کے اعتبار سے یہ کلام اس نام کا مستحق ہے۔

غزل غزلات کو سید صاحب اپنا ”روحانی سفر نامہ“ کہا کرتے تھے۔ اور فی الواقع اس میں راہ سلوک و معرفت کے ہر مرحلہ کے نشانات ملتے ہیں۔ ارمنان سلیمان کا یہ حصہ انتالیس غزلیات تین قطعات اور ایک فرد پر مشتمل ہے۔ اور ہر ایک کے خاتمہ پر تاریخ اور مقام تحریر درج ہے۔ بل اشعار کی مجموعی تعداد ۱۳۶ ہے۔ ان اشعار سے شاعر کے روحانی ارتقاء اور عارفانہ مشاہدات کی تفصیل بخوبی معلوم ہو جاتی ہے۔ شاہ معین الدین احمد ندوی رقمطراز ہیں۔

”اس دور کا کلام تمام ترقیبی واردات کا ترجمان اور بادۂ عرفان کا پھلکتا ہوا جام ہے۔

اس میں طور کی تجلیاں اور دوا دی ایمین کی شرر باریاں نظر آتی ہیں۔“

سید صاحب نے اپنے اشعار میں معرفت اور تصوف کے مسائل کو محض روایتی طور پر نظم نہیں کیا ہے۔ بلکہ درحقیقت وہ ان کے ذائق مشاہدات و تجربات پر مبنی ہے۔ سید صاحب بادۂ تصوف اور مئے عرفان سے سرمست و سرشار تھے۔ اور انھوں نے اپنے ”واردات عشق“ اور ”سفر معرفت“ کی روداد ہی کو شعر کے قالب میں پیش کیا ہے۔ دوسرے الفاظ میں یوں کہہ سکتے

۱۔ غلام محمد : ارمنان سلیمان، مقدمہ ص ۹

۲۔ شاہ معین الدین : ”مضمون“ ”ارمنان سلیمان“ معارف جولائی ۱۹۸۵ء ص ۱۲

۳۔ مصدر سابق

ہیں کہ اس عہد کے لام میں انھوں نے محض موردنی طبع اور قدرتِ بیان کا کرشمہ نہیں دکھایا ہے بلکہ ان کی زندگی اور شخصیت سے اس کا گہرا تعلق ہے۔ چنانچہ وہ خود کہتے ہیں ۷۰
جو شعر بھی سپردِ قلم کر رہا ہوں میں سب وارداتِ عشقِ رقم کر رہا ہوں میں

فیض ہے یہ کس دلی وقت کا اب مرا جو شعر ہے الہام ہے
اردو شاعری میں دوسری بہت سی روایات کی طرح تصوف کی روایت بھی فارسی شاعری کے زیر اثر آئی۔ فارسی شاعری نے تصوف کی شراب کو اپنے پیماؤں میں اتنا رچایا، بسایا اور چھلکایا کہ وہ ایک طرف معرفت و سلوک کا نشہ بن کر چکی۔ دوسری طرف عشقِ مجازی کی رگوں میں خون بن کر دوڑی۔ اور تیسری طرف انسان دوستی کا وہ لبو بنی جو رگوں میں دوڑنے، پھرنے کے ساتھ ساتھ سینہ سنگ میں شربین کر ٹر پڑا۔ یوں تو یہ روایت اردو شاعری میں ہمیشہ پروان چڑھتی رہی۔ لیکن صاحبانِ دل شعراء نے اس کو وارداتِ دل کی زندہ تصویر بنا دیا۔ اور توحید و معرفت کے تمام راز پر وہ شعر میں فاش کئے۔ دکن میں شیخ عین الدین گنج العلم، خواجہ گیسو دراز میراں جی شمس العشاق اور شاہ صبغت اللہ کے خاندانہ تصوف نے شعروادب پر بلاشبہ بہت گہرے نقوش چھوڑے۔ اور تصوف کا اثر عام زندگی پر اتنا مضبوط ہو گیا کہ اس عہد کے وہ شعراء بھی جو صاحبِ معرفت نہیں کہلائے جاسکتے کسی نہ کسی درجہ میں تصوف کا رنگ قبول کرنے پر مجبور رہے۔ پھر جب دل نے دلی پہنچ کر اردو شاعری کا صورتِ مجنون کا تودہ خود چونکہ شاہ گلشن کے حلقہ بگوش تھے اس لئے انھوں نے بادِ عرفان کے چھلکتے ہوئے جام سے ہر نفس کو نشاد کا ام کیا۔ اور پھر اس کی روایت اتنی مقبول عام ہوئی کہ جو شعراء صوفی نہ تھے، انھوں نے تصوف کو "برائے شعر گفتن خوب" قرار دے کر رسم زمانہ کے مطابق مسائلِ تصوف کو جامہ شعر پہنا تا ضروری خیال کیا۔
لیکن اردو شاعری کے اس روایتی تصوف سے قطع نظر ایسے شعراء کے نام محض انگلیوں پر

گئے جاسکتے ہیں جنہوں نے رہنمائی بلکہ محرم راز ہو کر مسائل تصوف کی ترجمانی کی ہے اور جو خود نے معرفت کے لذت شناس، عارف باللہ اور سالک راہِ طریقت تھے۔ ان شعراء نے اپنے کلام میں تصوف کے جن اسرار و رموز کا گنجینہ پیش کیا اور جس طرح اس کو گہائے معرفت سے سمجایا ہے وہ "از دل خیزد بردل ریزد" کا صحیح مصداق ہے۔ ڈاکٹر سید اعجاز حسین لکھتے ہیں:-

"یہ بات یاد رکھنے کے قابل ہے کہ دورِ قدیم میں جن شعراء کے کلام میں صوفیانہ جذبات تھے ہیں وہ خود بھی حقیقی معنوں میں صوفی اور عارف باللہ تھے۔"

ایسے گنتی کے شعراء میں ولی، مرزا مظہر جانپانا، میر درد، آتش، نیاز، بیٹوی، اسی غازی پوری، حسرت موہانی، اصغر گوندوی اور جگر مراد آبادی کے نام نمایاں ہیں۔ جن کے ذوقِ سخن کی آبیاری یا تو تصوف کے سرچشمہ سے ہوئی یا پھر وہ زندگی کے کسی مرحلہ میں اس کی لذت سے آشنا ہوئے خصوصاً خواجہ میر درد نے جس طرح معرفت و سلوک کے مضامین کو شاعری میں سمویا ہے اس کی مثال کم از کم اردو شاعری میں مفقود ہے۔ بلاشبہ ان کا اردو کلام بادِ عرفان سے بھرپور ہے۔ انہوں نے بقول آزاد "جھوٹی بھر کی غزلوں میں گویا تلوار کی آبداری نشتر میں بھری ہے" اسی لئے ڈاکٹر اعجاز حسین نے انہیں صوفیانہ شاعری کا سر تاج قرار دیا ہے۔

اد پر جن محدودے چند صاحبانِ دل اور سالکانِ طریقت اردو شعر کا ذکر ہوا، علامہ سید سلیمان ندوی کا جہدِ آخر کا کلام انہیں بھی اسی صف میں جگہ دلاتا ہے۔ لیکن راقمِ سطور کا یہ مطلب ہرگز نہیں کہ سید صاحب کا شاعرانہ رتبہ میر درد، آتش یا حسرت و اصغر کے برابر ہے بلکہ عرض صرف یہ کرنا ہے کہ "غزل الغزلات" کے اشعار تمام تر دروں بینی، داخلیت اور حقیقی جہالت و احساسات کا شاہکار ہیں۔ اسی باعث وہ خود کہتے ہیں

۱۔ اعجاز حسین آئینہ معرفت ص ۱۷۸۔

۲۔ وحید اختر: خواجہ میر درد تصوف اور شاعری ص ۳۶۰

۳۔ محمد حسین آزاد: آبِ حیات ص ۸۹

۴۔ اعجاز حسین: آئینہ معرفت ص ۴۳۔

سمجھیں مرے کلام کو جو ہوشمند ہیں مستی مری یہ بادۂ انگور کی نہیں

اب ذیل میں اس روحانی سفر نامہ کی کچھ جھلکیاں پیش کی جاتی ہیں۔ تصوف کا دار و مدار عشق پر ہے۔ بغیر اس کے منزل مقصود تک پہنچنا محال ہے۔ بالخصوص چشتیہ مالہ سلسلہ میں تو اہل و آخر میں عشق ہی عشق ہے۔ اس لئے سید صاحب کی روح بھی دادی سلوک و معرفت میں آکر سوز و گداز عشق اور وجد و کیف سے معمور ہو گئی ہے۔ اور پھر ان کی روح کے تار پر جو زخم بھی لگا وہ زبان کا نالہ یا دل کا نغمہ بن گیا۔ خود ہی کہتے ہیں ۷

نغمۂ اللہ سے طبع مزین موزوں ہوئی جو کبھی گاتی نہ تھی وہ وجد میں گانے لگی
سید صاحب کے حارفانہ اشعار میں بھی عشق مجاز کا رنگ پیدا ہو گیا ہے۔ وہ اپنے مرشد اور محبوب حقیقی کو بھی مجازی محبوب تصور کر کے ان سے اظہارِ محبت کرتے ہیں۔ ملاحظہ فرمائیں

جس دن سے مرے دل میں تری یاد بسا ہے ہر ایک کو میں تیرے سوا بھول گیا ہوں
ہر سمت نظر آتے ہیں ہر وقت وہ مجھ کو دوری مسافت کا گلہ بھول گیا ہوں

سجدے میں رکھ کے سرتے پائے خیال پر تعمیر اک بہشتِ ارام کر رہا ہوں میں
کہہ کہہ کے دل غریب، دل آزاد دل نشیں ترویدِ قعدہ بائے ستم کر رہا ہوں میں

معلوم نہیں کس دم، فرمائیں مجھے وہ یاد نا امان کا نہ ہواے دل اک لمحہ فراموش
حاصل ہے تصور میں کیفیتِ معراج کیا کیا نہ مزہ پایا، پایا جو ہم آغوش

یاد ان کی دم بدم آتی نہیں کیا مزاج یارِ برہم ہو گیا

گاہ دیکھا تھا مری چشم تصور نے تمہیں اب وہی تصویر میری ہمدم درد مساز ہے

دل ہے اے ناداں تجلی گاہِ دوست کیوں نگاہِ شوق سوئے بام ہے

مرشد سے کمال محبت، اس کی خانقاہ کے درد دیوار سے عقیدت، شیخ کی محفل اور "چشم ساقی" کے اثرات کے لیے درد لکش مرتعے، غزل الغزلات کے ہر درق پر درق گل کی طرح بکھرے ہوئے ہیں۔ عارفانہ غزلوں کے چند اشعار ملاحظہ ہوں۔

ہر چیز میں جس کی ہے کیفیت مستانہ	آباد رہے یارب تا حشر دے خانہ
زاہدے کہاں پائی، زاہدے کہاں پلی	گفتا رہے رغان، رفا رہے مستانہ
حاصل رہے کیفیت ہر وقت حضور کی	آدل میں مرے چپ جاے صورت جانہ
ذره ذره عالم محسوس کا خاموش ہے	یار ہے گرم سخن محفل سراپا گوش ہے
چشم ساقی میں بھری کیا بادۂ بیخوش ہے	جس طرف آنکھ اٹھ گئی وہ مست ہے ہوش ہے
کیا بھری تاثیر میں مطرب تیری آواز ہے	جو تری محفل میں بیٹھا وہ سراپا ساز ہے
نام ان کا ہر نفس میں لب پیوں آیا کیا	تن میں جیسے روح بسمل ماٹل پر داز ہے
حیات نو مجھے اس کی نگاہ ناز نے بخشی	بھرا ہے آب حیاں کا سہ زہر لابل میں
جو موتی ہوں تو بھی اتباعِ خضر لازم ہے	ہدایت منحصر ہے اتباعِ شیخِ کامل میں

دل کے اذار و تجلیات سے معمور ہو جانے کے بعد خادجی دنیا کے تمام مظاہر اور سرمایہ فرد، بیچ نظر آئے گئے۔ یہاں تک کہ برسوں کی محنتِ شاقہ کے بعد ہوش و غرد کا جو خرمن جمع کیا تھا اس کو بھی آگ لگانے کو تیار ہو گئے۔

میرے ہوش و غرد نے مجھ کو کیا برسوں لگا دے برق امین آگ تو اس میرے حاصل کو

ساتی یگانہ سے نہایت مستی اور سرشاری کے ساتھ مخاطب ہیں ۔

تیرے ایک پھینٹے سے اے ابر بہاری ان دلوں سبز ہے، شاداب ہے سیراب ہے گلزارِ دل
دور ہوئی جا رہی ہے ہر کھٹک جو دل میں تھی تیرے سوزن سے نکلتے تھارے ہیں غلہِ دل
عشق کا مہر و دلیلِ راہ جس دن سے بنا بند ہے آپ ہی انکارِ دل، اقرارِ دل
ہوش ہے، گرمی مستی ہے، دوفرِ شوق ہے شکر ہے، رفق پہ ہے، امر و نہ کارِ دل

پھر محبت سید صاحب کی شخصیت کے فطری جوہر تھے۔ ارادت کے بعد یہ جذبہ معرفت کی بھٹی میں
تب کر اور بھی کند بن گیا ہے۔ کیوں کہ موصیائے شاعری میں عشق و محبت کا تصور ارضی و جسمانی محبت
سے آگے بڑھ کر ایک پاکیزہ اور ارفع و اعلیٰ عنصر کی حیثیت اختیار کر لیتا ہے۔ اس
تصورِ محبت کے زمرے سید صاحب کی عہدِ آخر کی غزلوں میں بکثرت سامعہ نواز ہوتے ہیں۔ ان کی دنیائے
محبت میں افلاک کی وسعت تھی۔ اور وہ اس کو "کونین کی دولت" اور "آپ حیات" سمجھتے تھے۔ اور
اندہِ محبت "کو گنجیدہ عشرت" خیال کرتے تھے ۔

اس فقر میں بھی ماستی کیا صاحب دولت ہے اک ذرہ محبت کا کونین کی دولت ہے
آباد ہے اک عالم ہر گشتہ خاطر میں دنیائے محبت میں افلاک کی وسعت ہے
اک گھونٹ میں بھولا ہے میخوارِ دو عالم کو کیا تند نشہ تیرا اے جارِ محبت ہے۔

تیرے نام ہی میں حلاوت ملے جو ذوقِ محبت کی دولت ملے
محبت تو اے دل بڑی بات ہے یہ کیا کم ہے اس کی جو حسرت ملے
پہی زندگی جادو دانی بنے جو آبِ حیات محبت ملے

کٹش پر ہے قائم نظامِ وجود یہ گھر اک محبت سے معمور ہے

اک غم نے بنایا ہے غم سے مجھے نارغ اندو و محبت بھی گھنہ و عنشت ہے

کثرتِ ذکر سے جب دگ و پے میں حق ہی حق سرایت کر جاتا ہے تو ہر چیز میں حق کا ظہور اور ہر آواز میں حق کی پکار محسوس ہونے لگتی ہے۔ اور ہر موئے بدن سازِ حقیقت بن جاتا ہے موصیہ کی اصطلاح میں اس کو سلطان الاذکار کہتے ہیں۔

کس نے پھر دی یہ صدا ئے دنواز ہر گرجاں سازِ اَللّٰہ ہے
کوئی ہو آواز میرے کان میں ہر صدا آوازِ اَللّٰہ ہے
ہے اسی کی سانسِ انفاسِ حیات جو کوئی دما سازِ اَللّٰہ ہے
دل سے ہوتا ہے ترانہ خود بلند قلب ذکر سازِ اَللّٰہ ہے
دجہ میں جاں ہے تو اعضا قص میں جامِ مئے آوازِ اَللّٰہ ہے

۱۹۲۹ء میں سید صاحب آخری بار سفر حج کے لئے مکہ معظمہ پہنچے تو اس ارضِ قدس پر قدم رکھتے ہی ان کے ذوق و شوق کے سمندر میں طغیانی آگئی اور اس عالم میں ایک نہایت والہانہ غزل کہی، جس کے اد پر اپنے قلم سے بوقتِ حاضری مکہ معظمہ تحریر کیا ہے۔ نمونہ کے چند اشعار پیش خدمت ہیں۔

دیدہ دل اگر ہو باز راز رہے نہ راز میں جھانکتی ہیں حقیقتیں آئینہ مجاز میں
ان کے کرم کا ہم نثار، ان کی عطا کا کیا شمار دیدیا حاصیوں کو بار اپنے حشریم ناز میں
دل کو نصیب ہو گناہ، جاں کو عطا ہو سوز و ساز ہے یہ دعا بعدِ نیاز در گرجے نیاز میں
وحدة الوجود کے مسئلہ کو درج ذیل قطع میں کس کیفیت کے ساتھ بیان فرمایا ہے۔ یہ قطع
”اللّٰہُ فَوْذُ السَّمَوَاتِ وَالْأَرْضِ“ کی تفسیر اور سید صاحب کے ”سیر الی اللہ“ کے آئینہ دار

ہے ۔

جہاں بکھیں وہیں پائیں جہاں بکھیں وہیں ہے تجھ کو یاد کر رہے اسی کام نشین تو ہے۔
تریا ہی دیکھی ہر چار سو سیسلی ہے عالم میں کہیں ہر طرف تو ہے کہیں تو بزمیں تو ہے

اسی زمانے میں انھوں نے فارسی میں ایک اہم غزل لکھی۔ اس کے نیچے ایک گوشہ میں بوقت غاض "مرقوم ہے۔ اس اشارہ کا مرکز کشائی کرتے ہوئے وہ خود فرماتے ہیں کہ "انیسویں شب رمضان کو نماز تہجد پڑھ کر ذکر کیسے بیٹھا ہی تھا کہ دفعۃً یہ پوری غزل قلب پر وارد ہوئی غازی میں میری صرف یہی ایک غزل ہے" اس مرصع غزل کو دیکھ کر ایک سخن سنج نے کہا کہ "اس پر تو عراقی کے کلام کا گمان ہوتا ہے" چند اشعار بطور نمونہ پیش ہیں۔

شیوہ صمد بنوم آرزوست	سینہ آغشته بنوم آرزوست
گوش می جوید پیام از وصل دست	ارجی در اجوئم آرزوست
خوش نمی آید سجود بے حضور	فی صلوة حاشعوئم آرزوست
از حصار این دآں بیرون کشد	آن نگاہ پر فسونم آرزوست
خبر من ہست آنچہ تو فرمودہ	آنچہ فرمودی بہونم آرزوست

وہدائی کوائف اور مار فافہ معارف و حقائق سے معمور چند اشعار ملاحظہ فرمائیں۔

سما جا مرے دل میں ارماں ہو کر	دوٹی دور کر دے مری جان ہو کر
تصور میں کیا کیا عنایت ہے ان کی	مرے گھر میں آئے ہیں ہماں ہو کر

دل حریف نگہ یار کہاں سے لاؤں	جو نہ بیخود ہو وہ بخوار کہاں سے لاؤں
قطرہ اشک میں ہوں دل کے بھی ٹپکے شامل	فطرت دلیہ خون بار کہاں سے لاؤں

ذکر حق سے صیقل کا مل ہوا	محو دل سے نقش ہر باطل ہوا
دیکھ کر سب کو اسی کو چن لیا	جو نگاہ ناز کے قابل ہوا

مولانا تھانوی کی وفات (جولائی ۱۹۴۳ء) کے بعد سید سلیمان ندوی کا چشمہ سخن باطل

مہ غلام احمد: تذکرہ سلیمان ص ۳۵۳ عہ مصدق سابق

خشک ہو گیا اور شاعرانہ جذبات سہجہ ہو کر رہ گئے تھے۔ اس کے بعد دس سال کی طویل مدت میں انھوں نے صرف دو نغین اور سات اٹھ غزلیں کہیں۔ لیکن جو جذباتی ہیجان ازادیت کے بعد ان میں پیدا ہوا تھا اس کا جلوہ پھر تاہم واپس نظر نہ آ سکا۔

سید صاحب کا اس دور کا کلام بظاہر سلیس اور آسان معلوم ہوتا ہے۔ لیکن درحقیقت معنوی اعتبار سے بہت عمیق اور دقیق ہے۔ اسی لئے سید صاحب نے ”غزل الغزلات“ کے حاشیہ میں بہت سے اشعار کے رموز و کنایات کی تشریح کر دی ہے اور بعض مقامات پر ان کے غنائی آشتی و یونانے بھی حاشیہ آرائی کی ہے۔

سید سلیمان ندوی کے حارفانہ کلام کا جو نمونہ اد پر پیش کیا گیا ہے۔ اس سے اربابِ نظر کا اندازہ ہو گیا ہو گا کہ یہاں معرفت اور مسائلِ تصوف کا بیان محض براۓ شکر گفتن نہیں ہے۔ بلکہ شاعر نے اپنے دل کی دنیا میں ڈوب کر یہ اشعار کہے ہیں۔ ان میں جو سوز و گداز، جذبات کی شدت و فراوانی اور صداقت و واقعیت موجود ہے۔ وہ ان کے نکتہ چیںوں کو بھی اقرارِ حقیقت پر مجبور کر دیتی ہے۔ اگر شاعری جذبات کی بہترین تعبیر کا نام ہے تو بلا خوف تردید کہا جاسکتا ہے کہ سید صاحب کا ہر آخر کا کلام اس کا نہایت اعلیٰ نمونہ ہے۔

دیگر اصنافِ سخن | سید صاحب نے غزل کے علاوہ نعت، قومی نظمیں، مراثی، قطعات اور رباعیات بھی کہی ہیں۔ طبعِ آدانی | ہیں۔ جن سے ان کی قدرتِ کلام کا اندازہ ہوتا ہے۔

۱۹۲۹ء میں آخری بار سفرِ حج کے موقع پر جب وہ مدینہ منورہ حاضر ہوئے تو روحِ طہر کے دو بڑے بیٹے ہی ان کا چشمہ و حُب رسولِ نعت کی شکل میں اُبل پڑا۔ چون کہ وہ نرے شاعر نہ تھے، بلکہ مقامِ نبوت کے مرتبہ شناس اور اصنافِ دُخا اُفص نبوت کے حارف و امین بھی تھے۔ اپنی زندگی کی بہترین صلاحیتیں میراثِ نبوی کی خدمت اور اس کے احیاء و اشاعت میں صرف کر دیں، اس لئے ان کی نعتوں میں شاعری سے زیادہ حقیقت کا بیان ہے۔ مدینہ طیبہ کے حاضری کے وقت بارگاہِ رسالت میں جو نعت پیش کی اس کے چند خطبہ ہیں

آدم کے لئے خسر یہ مالی خسر ہے حلی . دہنی . ہاشمی و مطلبی سے

ابوہریرہؓ کی بیعت سے پہلے خواہ سہ پہاں روح رسولِ عربی سے

اے زائرِ بیتِ نبوی یاد رہے یہ بے قاعدہ یاں جنبش لب بے ادبی ہے
کیا نشان ہے اللہ کے محبوبِ نبی کی محبوبِ خدا ہے وہ جو محبوبِ نبی ہے
اور پھر جب حج سے فارغ ہو کر وطن واپس آ رہے تھے۔ تو خسرو جہاز پر ایک دوسری لغت ہی
جس کے چند اشعار یہ ہیں۔

عشقِ نبوی درِ معاصی کی دوا ہے ظلمتِ کدہ دہریں وہ شمعِ ہدای ہے
آمد تری اے ابرِ کرمِ رونی عالم تیرے ہی لئے گلشنِ ہستی بنسا ہے
فرمانِ دو عالم تری توفیق سے نافذ تیری ہی شفاعت پہ رحیمی کی بسا ہے
لے جائے گار ہر دو کو وہ منزل سے بہت فُتد جو جادہ سفر کا ترے جادہ کے سوا ہے
ایک زمانے تک صنفِ مرثیہ واقعاتِ کربلا کے ساتھ مخصوص و محدود رہی۔ مولانا حالی نے اپنے
شہرہ آفاق مقدمہ شعرو شاعری کے ذریعہ جہاں اردو شاعری کے بہت سے دوسرے نقائص پر ضرب کاری
لگائی۔ وہیں اس بات پر بھی زور دیا کہ مرثیہ کو شہدائے کربلا کے ذکر تک محدود نہ رکھا جائے۔ بلکہ اس میں
مشاہیرِ قوم اور اربابِ کمال کی موت پر بھی ان کے اوصافِ حمیدہ کا ذکر کیا جائے۔ چنانچہ حال نے مرثیہ غالب
کھنکر خفگی مراٹھ کے سرمایے میں گرانقدر اضافہ کیا ہے۔ سید صاحب نے بھی اپنے استاذِ علامہ شبلی کی
وفات پر نہایت دلہندہ اور درد انگیز مرثیہ کہا۔ یہ مرثیہ ترکیبِ بند میں ہے اور سات بندوں اور ۶۲
اشعار پر مشتمل ہے۔ سید صاحب کو اپنے استاذ سے جو غیر معمولی قلبی محبت اور عقیدت تھی وہ اس کے
لفظ لفظ سے تراش کرتی ہے۔ اس میں ان کے سینہ کا سوز و گداز، قلب کا سوز، محبت و اخلاص اور
درد و اثر کوٹ کوٹ کر بھر گیا ہے۔ حقیقت یہ ہے کہ یہ پورا مرثیہ غم کا تاج محل ہے۔ چند اشعار ملاحظہ ہوں۔

اے متاعِ عزتِ پیشین کے پھیلے کارِ دامن آہ وہ بھی بٹ گیا باقی جو تعاقبِ راتِ شاں
جس کے لب کی جو صدا تھی نومِ اسلامی تھی جس کی ہر فریاد تھی صورتِ درائے کارِ دامن
جس کی اک اک بات تھی روحِ جلالی کی اذان جس کی گدگد میٹھی میں سوزِ درد کی چٹکایاں
جس کے خامہ کی روانی میں نہاں دردِ فرات جس کے ہر صغیر کا دامن مشکِ حیاتِ علی
حالی: مقدمہ شعرو شاعری ۸۷

کیا فریب مہر کھائے غم نصیب دلگداز
جس کی دولت لٹا گئی کب اکو دل پر اختیار
جس کے دم سے تمہی تسلی جب وہی جاتا رہا
پھر دل اندوہ گیس کو کس طرح آئے قرار
یاد آئے جب وہ اس کا فقرہ ناف ختم
”آہ سیرت، آہ سیرت“ چھوڑ کر سب کلا بدید
پھر رے کس طرح پر شوری قلب مضطرب
کس طرح دک جائے خون ناپی چشم اشکبار

کون اب بتلائے مجھ کو طرزِ اعجازِ بیاں
کون چھوٹے اب مرے بے جان سے فرد میں جان
اب پر پرواز معنی کون بخشے گا مجھے
بست مضمون کون پیو بجائے گلابِ آسمان
کون دیکھے گا مرا اب زور بازو سے قلم
کون دیکھے گا میری جولانی طبعِ رعداں
کس کے نامہ کاناؤں اب میں عنوانِ خطاب
”سیدی، مولائی، استاد“، ”تغزالی الزماں“

جب یہ مرثیہ معارف نومبر ۱۹۱۷ء میں شائع ہوا تو عزیز لکھنوی، حبیب الرحمن خاں شروانی -

حمید الدین فراہی اور اکبر الہ آبادی نے اس کو پڑھ کر مرثیہ نگاری کی سخنوری اور زور سنجی کی داد دی۔ اکبر نے اپنے ایک مکتوب میں سید صاحب کو لکھا -

”نظم پہنچی، نہ صرف آپ کی قابلیت کی شاہد ہے، بلکہ آپ کا دل جوشِ ظاہر ہوتا اور دل پر اثر پڑتا ہے
مرکز امید تھا جو جب وہی جاتا رہا الخ ع اب پر پرواز معنی کون بخشے گا مجھے الخ
ع کون کھولے گا مرا اب عقبہ اشکالِ فن ع کون دیکھے گا مرا اب زور بازو سے قلم الخ
کیا جواب شعر میں، معنی اور الفاظ دونوں لحاظ سے - اللہ تعالیٰ آپ کو سکونِ خاطر عطا فرمائے
اسی طرح جب ۱۹۱۷ء میں سید صاحب کی پہلی بیوی نے داغِ مفارقت دیا تو دل کے پردہ و نالے
اشعار میں ٹھل گئے۔ اپریل ۱۹۱۷ء کے محارف میں ”مرگِ یار“ کے عنوان سے ۱۴ اشعار کا یہ مثنوی مرثیہ
شائع ہوا۔ جس کے چند اشعار یہ ہیں -

سید قطب نامہ رطلو و مشاہیر محفوظ کتب خانہ دارالاحنافین انجم

مدد اٹھا کر مرے دل میں ٹھہر جاتا ہے کیوں رگِ دل کی جگہ سینہ میں نشتر نہ ہوا
 بر تائے چانِ خواب پریشاں ہی ہوں پر یہ کیوں خوابِ مرے واسطے شبنم نہ ہوا
 کس سے کچھ دل شیدا اگلے تہنہائی مسندِ آرایہ سے پہلو میں جو دبیر نہ ہوا
 حیف اس غم کی قیمت جو خرّ سے ٹپکے نظرِ اشک ہو اگر ہر احمد نہ ہوا

ڈاکٹر اقبال نے اپنے ایک مکتوب میں ۱۲ نومبر ۱۹۱۸ء میں سید صاحب کو لکھا تھا۔ مولانا شبلی
 مرحوم و مغفور نے تاریخی واقعات کو نظم کرنا شروع کیا تھا اور جو چند نظمیں انہوں نے لکھی تھیں وہ نہایت
 مقبول ہوئیں۔ غزل کے ساتھ وہ سلسلہ بھی جاری رکھئے۔ سید صاحب نے اس نصیحت پر عمل کرتے
 ہوئے شبلی کے رنگ میں متعدد تاریخی نظمیں لکھیں۔ چنانچہ ”درس مسادات“ کے عنوان سے ایک تاریخی نظم
 میں خلیفہ ہارون الرشید کا درج ذیل واقعہ نظم کیا ہے۔

”ہارون الرشید ایک بار مدینہ گیا۔ شاہزادہ امین دسامون بھی اس کے ہمراہ تھے۔ وہاں اس وقت
 حضرت اس ابن مالک کا حلقہ درس حدیث اور اخبار کے تلامذہوں سے گونج رہا تھا۔ خلیفہ کی خواہش ہوئی کہ یہاں آکر
 اس کے تحت جگہ حدیث کے اس چشمہ حیاں سے تشنگان نہ جائیں۔ چنانچہ اس نے امالک کی خدمت میں
 پہنچا بھیجا کہ میرے لڑکے مجمعِ مام میں جا نہیں سکتے۔ لہذا آج ”ایوانِ شبہی“ میں درس حدیث دیں۔

آرزو تھی یہ خلیفہ کو مدینہ جا کر جائیں محمدؐ نہ اس دور سے مرے تختِ جگر
 حکم پہ پناہِ خلافت سے کہ اے ابنِ انس مجمعِ مام میں جا نہیں سکتے میرے پسر
 اس لئے آج یہ بہتر ہے کہ تسلیمِ حدیث آپ دیں خاص انہیں ایوانِ شبہی میں آکر
 امالک نے اٹھا دفرمایا۔

سن کے فرمانِ خلافت یہ ارشاد ہوا اے خلیفہ تری تعمیلِ فروری ہے مگر
 ہے یہ مسلم نبویؐ میرے ہی گھر کی دولت خواہ دولت اے دے خواہ امانت اے کر
 مادم نے امالک صاحب کا یہ جواب سن کر ان کے سامنے یہ تجویز رکھی کہ اچھا ٹھیک ہے آپ تشریف نہ لائیں لیکن

جب شاہزادے سماعت حدیث کے لئے حاضر ہوئے تو اس وقت کوئی دوسرا شریک درس نہ ہوا۔
 سن کے بارگاہ نے دربار امانت کا جواب بھیجا پیغام کہ خیر آپ نہ آئیں گے اگر
 خود یہ مشہزادے وہاں درس میں حاضر ہوئے مگر اہل کائنات ہرگز میں اس وقت گزر
 امام مالک نے اس تجویز کو بھی اسلامی شان مساوات کے خلاف قرار دے کر کمال استغناء سے رد کر دیا اور
 پوری جرات سے خلیفہ کو کہلا بھیجا۔

مالک ابن انس نے اسے کہلا بھیجا مرے کاشانے میں ممکن نہیں تمیز بشر
 در سگر خاص نہیں در سگر عام ہے یہ ہو مسادات بشر معنی اسلام ہے یہ۔
 اسی طرح جون ۱۹۱۶ء میں ایک نظم "مراحمیات" کے عنوان سے لکھی، جس میں قوم کی زبان سے مسلمانوں
 کی فعلت اور ان کے اخطا کا ذکر کر کے ان کی نشاۃ ثانیہ کی اصل روح بیان کی ہے۔ اور "چشمہ حیات" اور
 "قوت بشر" کی نشاندہی کی ہے۔

اک شور ہے کہ قوم میں اب زندگی نہیں شیرازہ جماعت قومی ہے منتشر
 قوت نہ بازوؤں میں، نہ سر میں بلند فکر کچھ اضطراب قلب نہ کچھ کاوش جگر

اے چارہ گر تغافل ویزیں سے ہوشیار معلوم ہے نہ رزمیات ام مگر
 مانا کہ آبلوں سے ہیں تیرے بھرے ہوئے چرکے لگے ہوئے مابین بہت جسم اند پر
 یہ سب میچ پر ہے ضروری بقائے روح لازم ہے فکر زخم جگر سب سے بیشتر
 وہ جذب نہ ہی ہے وہ ملت کاوش ہے جو چشمہ حیات ہے اور قوت بشر
 پیدا ہو جب وہ آگ کے شعلہ کی شکل میں ہو جائے جب وہ برق کی صورت میں جلوہ گر

ان سست بازوؤں میں پیٹاڑوں کا زور ہو

ان مضحل قوی میں ہو طوفان کا اثر

بدیلتِ جہل کے خلاف جہن زمانے میں پورے ہندوستان میں بے چینی کا درد اضطراب پیدا

تھا۔ سید صاحب نے ”انڈینٹی بل اور رولٹ بل“ کے عنوان سے ایک طویل نظم بھی تھی جو اکتوبر ۱۹۱۹ء کے صبح امید کھنڈ میں شائع ہوئی۔ اس کے بعد جلیانوالا باغ کا حادثہ فوٹو پیش آیا۔ سید صاحب مولانا محمد علی جوہر کے ساتھ مجلسِ خلافت کا وفد لے کر انگلستان گئے۔ وہاں سے واپسی میں جہاز کے عرشہ سے بحرِ عرب کا منظر دیکھ کر ان کے جذبات میں طلاطم پیدا ہو گیا اور پندرہ سولہ اشعار کی ایک دلکش نظم معرضِ وجود میں آگئی۔ چند اشعار حسب ذیل ہیں۔

بحرِ العرب! مبارک تیری زبانیاں ہیں	سطروں میں تیری لکھی اگلی کہانیاں ہیں
ہر سمت تو ہوتا ہے تیری ہی گفتگو ہے	ہاں قطرہ قطرہ تیرا، سازِ انا دہم ہے
کیا تیرے جزر و مد میں وحدت کا اک سماں ہے	تو یا محبت ہستی یا سایہ خدا ہے

جولائی ۱۹۳۳ء میں سید صاحب راند پیر اور سورت کے ایک علمی سفر پر تشریف لے گئے اور جب وہاں سے بھردوچ جا رہے تھے تو راستہ میں دریائے زربد اکو دیکھ کر بے حد متاثر ہوئے اور ان کو اپنے کاروانِ رفتہ کی یاد آئی۔ اور اسی عنوان سے ایک نظم کہہ ڈالی۔ جس کے شروع میں کہتے ہیں۔

زربد! اے زربد! اے جادۂ بحرِ عرب	گرچہ تو ہندی ہے لیکن زادۂ بحرِ عرب
ہاں گذشتہ کارواں کا تو نشانِ رہ ہے	ہند میں اسلام کی تاریخ سے آگاہ ہے
جانتا ہے تو نری تاریخ کا پوشیدہ راز	تیرے دروازہ پہ ٹھہر لگا مرا پہلا جہاز
ہند میں اسلام کے انجام کا آغاز تو	چار صدیوں تک رہا اسلام کا مسکن تو
اے بھردوچ! اے خاتمِ انگشتِ رودِ زربد	مہدی ماضی کی تری عزت رہے قائم سدا

رباعیات و قطعات میں بھی سید صاحب کی فکر سخن نے اپنی جلال و دکھائی ہے۔ چنانچہ ۱۹۳۱ء میں شائع شدہ علامہ شبلی کا مشہور حادثہ پیش آیا تو اس پر مولانا حالی نے اب

علی حسن خاں، خواجہ عزیز الدین، اقبال سہیل اور مولانا عبدالسلام ندوی نے متعدد درباہیاں کہیں۔ جن میں اس واقعہ کی عجیب عجیب لطیف شاعرانہ توجیہات کی گئی تھیں۔ علامہ مرحوم نے یہ تمام رباہیاں سید صاحب کو دیدیں، جنہوں نے ان کو ستمبر ۱۹۷۷ء کو ستمبر ۱۹۷۷ء کے اندوہ میں شائع کر دیا۔ اسی سلسلہ میں خود سید صاحب نے بھی اپنے محسن درباری کے اس عظیم المیہ پر دلی تاثرات شعری سانچے میں ڈھالے تھے۔ خود رقمطراز ہیں :-

"خاکسار شاعر نہیں۔ اس پر بھی کچھ کہا تھا۔ جس کو ادباً یا مولانا کی تنقید کے ڈر سے پیش نہیں کیا۔ اسی مہینہ "موازنہ انیس دہیر" شائع ہوئی تھی۔ اسی کو پیش نظر رکھ کر کہا تھا تنقید رانی کے صلہ میں اُستاد دربارِ حسینی نے شہادت بخشی

پرسہ سے ابھی کام تھا لینا باقی اس واسطے پاؤں کو شہادت بخشی یہ

مولانا عبد الماجد دیابادی کے نلاج کے موقع پر سید صاحب نے جو قطعات موزوں کیے تھے ان میں سے دو قطعات ملاحظہ فرمائیں :-

لایا ہے پیام یہ خوشی کا قاصد نر شاہ بنیں گے آج عبد الماجد
اللہ کرے وہ دن بھی جلد آجائے بن جائیں گے وہ جب کسی کے دال ماجد

دنیا پر کرے جو غور کوئی تھوڑا پائے گا ہر ایک شے کو جوڑا جوڑا
دھوئی تھامے دوست کرکٹائی کا اللہ نے اب غرور ان کا توڑا

خاتمہ کلام | سید صاحب کے اعلیٰ ذوق سخن اور عربی و فارسی اور دو تینوں زبانوں میں قدرت کلام کے تمام تر اعتراف کے باوجود یہ کہنا پڑتا ہے کہ انہوں نے علم و ادب اور تحقیق و تصنیف کے میدان میں جو روشن اور لاعانی کارنامے انجام دیئے ہیں، ان کے مقابلہ میں ان کی شاعری کم مایہ اور فرو تر ہے۔ اگر سید صاحب عرصہ شاعری کی طرف توجہ کرے تو وہ اپنے جہد کے آتش و حسرت

نہ سہی، امیر مینائی اور حلال ضرور ثابت ہوتے لیکن بصورتِ موجودہ سیرت النبی، ارض القرآن
خیام، عرب و ہند کے تعلقات اور حیاتِ شبلی کی رنگارنگ نقش آرائیوں کے سامنے "امضان
سلیمان" کی چاندنی بے کیف اور گہن آلود محسوس ہوتی ہے۔

یہ حقیقت ہے کہ سید صاحب جس درجہ کے مصنف و محقق اور ادیب تھے، اس مرتبہ
کے شاعر نہ تھے۔ اور نہ وہ خود اس درجہ کے شاعر بننا ہی چاہتے تھے۔ وہ صرف اس حزنک شاعر
تھے کہ جب کبھی ان کا جی چاہتا یا ان کے وارداتِ قلبی اُصڈ پڑتے یا کسی واقعہ اور خبر سے متاثر
ہو جاتے تو اپنی دل کی کیفیات کو شاعری کے سانچے میں ڈھال دیتے تھے۔ اور بس۔ غالباً یہی
سبب ہے کہ نہ تو خود سید صاحب نے زندگی بھر کبھی اپنی شاعری کو اہمیت دی اور
نہ دوسرے سوانح نگاروں اور نقادوں نے ہی اس کو لائقِ اعتنا خیال کیا۔

الفخری

الفخری کا شمار اسلام کی مستند تاریخوں میں ہے، مختصر مگر جامع۔ اس میں
ایسی خصوصیات ہیں جو دوسری تاریخی کتابوں میں نہیں ملتی۔ مصنف "محمد بن علی جالطبا"
نے تاریخِ الفخری کے دو حصے کیے ہیں۔ ایک سیاست اور اصولِ حکمرانی۔ اور دوسرے دہل
اسلامیہ کی مختصر تاریخ جس میں ہر خلیفہ کے حالات کے ساتھ اس کے وزراء کا مفصل تذکرہ ہے
حضرت ابو بکر صدیقؓ سے لے کر آخری خلیفہ مستعصمؒ بشہ تک حالات بیان کئے گئے ہیں۔ مترجم
مولوی محمود علی خاں بھوپالی مرحوم۔

متوسط تقطیع ۲۶x۲۰ سائز قیمت مجلد:- اٹھارہ روپے پچھتر پیسے

ندوۃ المصنفین جامع مسجد دہلی